

# 'सुर्यवंशी'

प्रियदर्शिनी तडकोळकार



'वेध' आने 'सुर्यवंशी' ह्या झेल्यांतली निलबा खांडेकारांची कविता कोंकणी कवितेच्या मळावेली परंपरागत फास्की मोहून वयर सरल्या अशे म्हळ्यार लटीक जावर्चे ना. कविता वाचप्यांक आपले वट्यां ओडटा ती तिचे कडेन आशिल्या सुघड, घैतन्यशील रुपाक लागून आनी वाचप्यांक अंतर्मुख कंकं लावपी तिचे तांकीक लागून. कवी म्हळ्यार समाजाचो 'थम्पेनिटर'. आपणा भौंवतणी जें घडटा ते विशिंची क्रिया-प्रतिक्रिया उक्तावपी. ताका लागून कवी जियेतना आपणाली कांय मत्तां, आपणालो नदरेकोण आनी आपणा भौंवतणी जें घडटा ते विशिंची आपणाली प्रतिक्रिया दियत आसता. आपणाल्या दिश्टाव्यान ताका आयिल्या अणभवं फाटलो कलात्मक आशय साहित्याच्या/कवितेच्या माध्यमांतल्यान प्रतिमा, प्रतिक्रियांच्या आधारान उक्तां करीत आसता. खांडेकारांची 'सुर्यवंशी' मेरेनची कविता वाचतना होय अणभव वाचप्यांक आयले बगर रावचोना. तेच बराबर कवित्या संवेदनशील मनाची गवाय ताचे भौंवतणच्या घडणुकांचेर तांचेर जाल्या प्रतिक्रियांतल्यान मेळटा. ह्या कविता कविचे जिणेतरे दुख्ख आनी ताका लागून जाल्ली आत्मपिडा हांच्या आधारान कोंकणी कवितेच्या मळार वेगळेपणान उठून दिसतात. आपणाल्या पयल्या पयल्या झेल्यांतल्यान समाजाची जाणविकायेच्यो कविता दिवपी खांडेकार नव्या विचारांक समाजाच्या परिवर्तनाचे साधन मानता. तोच विचारांचे गाघा मुखार व्हरपी 'सुर्यवंशी' तल्यो कविता समाजाक अन्याया आड झुजपाक आव्हान करतात, समाजांतले प्रखर वास्तवतायेची जाणविकाय दितना सुर्याची प्रतिमा घेवन क्रांतिच्या उजवाडाचे झालझालीत बाजुरीच्या वल्लख करून दितात.

सुर्या म्हळ्यार आदिम आनी अंतिम सत्य. प्रखर आनी जळजळीत वास्तव. संवसाराचे दर एके घडणुकेचो तो गवाय. इतले सर्वव्यापी प्रतीक घेवन आयिल्या ह्या कवितां-झेल्यांत पुराय कवितेचीच प्रतिकालकताय सोदल्यार जाता (वाचपी ती आपले पद्धतीन सोदतलेय).

प्रतिमा रुपकात्मक आसता. तिका मनशाच्या भावनांचोय संदर्भ आसता खरो. पूण ती घडशी काव्यात्म भावनेन रसरशिल्ली आसता. ती रसिकांक आपले वट्या ओडटा. हाच्या सांगातान नवेंपण (नाविन्य), जायते अर्थ आनी काव्यात्म अणभवा कडेन एकवट हो तीन गजालीय काव्यात्म प्रतिमेच्यो विशेषतायो म्हूऱ दाखोवं येतात. कवितेतल्या प्रतिमांचे स्वरूप पळ्यतना त्या प्रतिमांचे कवितेतले कार्य किंते हे पळ्यतात आनी कवितेच्या संदर्भात प्रतिमांची अर्थपुरायताय पळ्यतात. वाचपी आपुणूच ह्या प्रतिमां फाटल्यान आशिल्ले अर्थ तपासता आनी कविता समजून घेता.

निलबा खांडेकारांचे कवितेतल्या प्रतिमांची अर्थ समजून घेतना कविची कविते विशिंची आनी जिणे विशिंची कल्पना कसली तें पळोवप समा जाताले. कवी आपणाले कवितेतल्यान समकालीन जिणे विशी भाशय करता. 'सुर्यवंशी' तल्यो चडश्यो कविता राजकी आनी समाजीक विशेषांक औपिल्ल्ये आसता. तांतले अणभव स्वातंत्र्या उपरांतच्या भारतांतल्या समकालीन जिवितांतल्यान घेतिल्ले दिसतात. व्हड सपनां पळोवन 'गांव सोडटना...' कवी ''जड मनान ह्या अनवळखी शाराचे फास्केंत भितर सरतना / म्हजी कविता आनी ते अजोड संदर्भ / हे गर्देत सांडत काय ?'' ही भिरत मनांत घेवनच आयिल्लो ('गांव सोडटना' - ११०). कवी



आपणाल्या व्यक्तिमत्त्वाचे घडणुकेंतल्यानूच समाजाक सामकारा वता. हेरांक साद-प्रतिसाद दिता. आनी आपणालो ठसो समाजाचेर/हेरांकेर उठोवपाचो यत्न करीत आसता. ताच्या भावजिविताचेर जातल्या परिणामांतल्यान कविची संवेदनशीलताय दिसता. देखून पोरांगो इश्ट ख्वू तेंपान मेळटकच ते आदल्यो यादी पर्थून नव्यान जियेता. ही भेट म्हळ्यार सुखाची देण ह्या अणभवान इश्टाक पर्थून मेळापाची आस्त बाळगित म्हणता - "इश्टा तूं मेळाणा परत्यान परतो..."

ह्या कलकलाटांतल्यान सुखावपाक नव्यान कवितेचे वाढल व्हांवत रावचे आमचे मजगती,

आनी खुशें मनांतल्या मनांत. (कविता, पा. १५).

व्हड सपनां पळोवन 'मंगल पांडे' सारकेल्या जायत्या जाणांनी आपणाले बलिदान करून देशाक स्वातंत्र्य घेतोवन दिले. तांच्या "तांबळ्या भडंग रगातां / हळव्या मनाची, निषावान काळजाची सपनां आशिल्ली", "मंगलक्रांतीचे वर्स तुज्या नांवा सावन सुरु जाले" अशे कवीक दिशिल्ले. पूण काळ गेलो तर्श कवीक दिसपाक लागले ते "व्यर्थ गेलें बलिदान."

स्वातंत्र्य मेळळे, आर्थिक सुवत्ता येतली म्हूऱ विजानाच्या आधारान औद्योगिकरण जाले. नवीं नगरा आनी म्हानगरा उर्बी जाली, लोकशाय आयली, ह्याच वाटारांत म्हंजे संस्कृतीक 'चार चांद' लागिल्ले त्याच वाटारांत आतो हुस्कार घेवप कठीण जाला. "रातीचे पर्व सौंपून फांतोडेवै म्हाद्वार उघडलेच ना" अशेंव कवीक दिसपाक लागला ('तर्श जालेच ना', ९३).

लोकशाय आयली पूण ह्या संगव्यांतल्यान विषमतायच सामान्य भौसाच्या

वांट्याक आयिल्ली कवीन पळ्यली. मुठभरच मनशां मिरेस्त जालीं, सत्ताधीश जालीं, पूण भौस मात कश्ट, दळदीर, उपासमार, भ्रष्टाचार, बेकारी हांचोच बळी थरता. शारातल्यान सुशिक्षित अशिक्षित बेकारांच्यो बकाल वसत्योच वाडत गेल्यो. “मानवतेचे साळे अधिकार आमच्या सुवादीन आसतना” हांगा “सदाच मानवतेची हार जाल्या आनी लोकाहित वण्टीवरल्या फास्क्यांनी लोंबकळत रावला.” ही जळटी जाणविकाय कवीक खंती करता. स्वताचें खवत्व शेणिल्लो मनीस सामको उधवस्त जावन रावला ह्या विचारान “आतां कसो हक्क सांगापाचो तांणी परजळिल्ल्या / ह्या सुर्याच्या उजवाडावर ? त्या सुर्यवंशावर ?” हे प्रस्न ताचे मुखार उबे रावल्यात आनी “जाच्या आंगात वासनेचे रगत उसळटाले / ताच्या हातांत सत्ता आयली / लोकशायेच्या दोळ्यांताली दुका / रडून रडून सुकलीं” (‘सुर्यंशी’) हें वास्तव सामखरा आयलां.

खांडेकाराच्या घडशा कवितातल्यान सुर्यांचे प्रतीक आयलां. सुर्याची ही प्रतिमा क्रांतिचे शक्तिची उर्बा दिवपी, सामाजीक अन्याया आड बंड करपाचें बळों दिवपी ही तांची प्रतिमा जायस्या अर्थान कवितेतल्यान आयल्या. पुराय मनीर संस्कृतायेचो व्यापक संदर्भ घेवन आयिल्ली ही कविता वाचपांचे मनोधारणेक बदलून उडोवपाची तांक बाळगिता. सांगातान ताका भोवतणच्या जिविता कडेन उकत्या दोळ्यांनी पळोवपाची शक्त दिता हें ह्या झेल्यांतल्या आनीक कायं कविता वेल्यान दिसता. ‘पंजाब’, ‘लातूर’, ‘स्वर्ण जयतीच्या निमतान’, ‘हिंदुस्तान’, ‘१९१७’ अशा कवितांच्या निमतान देशांत चलिल्यां वेगळ्या वेगळ्या राजकीय आनी सामाजीक घडणुकांचेर उजवाड घालून एकविसाच्या शेकड्यात आपणालो ‘वंश उजागर’ करपाचो निश्येव करपाचे आवाहन वाचप्याक करता.

‘कार्ल हेनरीच माकर्स’; ‘सिमता पाटील’, ‘लेनिन’, ‘कॉम्प्रेड’, ‘चाणक्य’, ‘मंगल पांडे’, ‘कार्ल माकर्स’ अशो सामाजीक आनी इतिहासीक व्यक्ती घेवन कदी प्रतिकात्मकतायेन भोवतणच्या सामाजाचो अर्थ लायतना दिसता. इतिहासीक व्यक्ती आनी घडणुको घेवन तांचो समकालीन अर्थ लावपांत खांडेकाराची विशेशताय दिसता. हांतुंतल्यानच कविचें सुमाजा विशिंचे भान आनी अन्याया विशिंची तिडक ताचे दर कवितेतल्यान दिसता. क्षुद्र कृती आनी प्रसंग हांचे रुपडे घेवन ह्यो कविता कविची भावस्थिती उकती करतात. तेन्हा ताचे कवितेत उपहासात्मक सूर उक्तो जाता. ह्या उपहासा फाटली करण्या मात ते उकती करतात ती रांगडे आनी पोजडे शब्दरचनेतल्यान. कायं कडेन कविता निवेदनात्मक जाल्यान तिचे मदली काव्यात्मकताय शेणिल्याचो अणभव येता.

सोबत सुंदर छापणावळ आनी सूचक अशो परमेश जोळाद हांचे मुखपृष्ठ आशिल्या ह्या ‘सुर्यंशी’ न कोकणी कवितेच्या मळार क्रांतिची घुडी केळ्यत दवरपाची नवी आस्त हाडल्या म्हणपाची जाणविकाय मेळटा. कायं रसिक ह्या झेल्याक फावो तसो येवकार दितले हांतूत दुबाव दिसना.

### सुर्यंशी

निलळा अ. खांडेकार

सुरु प्रकाशन, १९९९

पानां: १२३; मोल: १०० रुपया